

॥ ಶ್ರೀ ಹಯಗ್ರೀವ ಸ್ತೋತ್ರಮ್ ॥

ಓಂ ॥ ಹಯಗ್ರೀವ ದಯಾಸಿಂಧೋ ಬಂಧೋ ಸಜ್ಜನಸಂತತೇಃ |
ತ್ರಯಿಗ್ರೀವ ನಮಶ್ಚಾಂದ್ರಸಾಂದ್ರಕಾಂತಿಸಮಾಂಶುಮನ್ ॥ ೧ ॥

ಸ್ವಾಮಿನ್ಸಘೃಣ ಕಾಪ್ಯಂಬಾ ಕಿಂ ಬಾಲಕಮಮುಂಚತ |
ಪಾಲಯ ಶ್ರೀಪತೇ ತಸ್ಮಾದಸ್ಯಾನ್ಸೇವಕಸೇವಕಾನ್ ॥ ೨ ॥

ಈಶ ತೇಽನೀಶ ಜೀವ ತ್ವಂ ತತ್ತ್ವಂ ವಕ್ತಿ ನ ಯುಕ್ತಿಮಾನ್ |
ಅಶ್ವೋ ಭೂತ್ವಾಽಪಿ ಯೋ ಮರ್ತ್ಯೋಽಮರ್ತ್ಯೋ ವಾಶ್ವೋ ಜಗತ್ರಯೇ ॥ ೩ ॥

ಹಯಾಸ್ಯ ಪಶ್ಯ ಭೃತ್ಯಂ ತೇ ಹಂತೇಮೇ ಭೂತರಾಕ್ಷಸಾಃ |
ಜಿಘಾಂಸಂತ್ಯಾತ್ತ ಚಕ್ರಸ್ತ್ವಂ ಸತ್ತ್ವಂ ವಿಸ್ತಾರ್ಯ ರಕ್ಷ ಮಾಮ್ ॥ ೪ ॥

ಯಮೋಽಪಿ ತೇ ಭಟಸ್ತ್ವಂ ಚ ಪಂಚರೂಪೋ ಭವಾನ್ಪ್ರಭುಃ |
ಆಜ್ಞಾಪಯತು ರಾಜಾಽಸೌ ದಾಸಾಗ್ರ್ಯಂ ಮಯಿ ಮೋಚಯೇತ್ ॥ ೫ ॥

ಅನಂತಗುಣಸಂಪೂರ್ಣ ಧೂರ್ನ ಕಾಪ್ಯತ್ರ ಮೇ ಪ್ರಿಯಾ |
ತವ ಪಾದಾಬ್ಜಸೇವೈವ ಜೈವಬಂಧವಿಮೋಚಿನೀ ॥ ೬ ॥

ಸುರಮ್ಯ ಸುಖಚಿದ್ರೂಪ ಧೂಪದೀಪಾರ್ಚನಾದಿಕಮ್ |
ತವ ಪ್ರಿಯಂ ಸದಾ ಕುರ್ಯಾಂ ಪುರ್ಯಾಂ ವಾ ಪರ್ವತೇಽಪಿ ವಾ ॥ ೭ ॥

ವಿದ್ಯಾಂ ದೇಹಿ ವಿವೇಕಂ ಚ ಶಂ ಚ ಸರ್ವತ್ರ ದೇಹಿ ಮೇ |
ಶ್ರದ್ಧಾಂ ದೇಹಿ ತಥಾ ಪಾಹಿ ಮಾ ಹಿನಸ್ತಿ ಯಥಾ ಪರಃ || ೮ ||

ಸಸುರಾಸುರಗಂಧರ್ವಪೂರ್ವಸರ್ವಜಗತ್ಪತೇ |
ಶರಣಂ ಭವ ವಾಣೀಶವೀಶಭೋಗೀಶಸೇವಿತ || ೯ ||

ಹಯಾನನ ಹರ ಕ್ಲೇಶಂ ಲೇಶಂ ದರ್ಶಯ ನಃ ಪ್ರಭೋ |
ಭವನ್ಮುಖಾಂಬುಜೇ ನೃತ್ಯಚ್ಛುತ್ಯಂತಾಖ್ಯವಧೂಹೃದಾಮ್ || ೧೦ ||

ವಾದಿರಾಜಾಖ್ಯಯತಿನಾ ಸಾದರಂ ರಚಿತಾಂ ಸ್ತುತಿಮ್ |
ಶ್ರೀಧರಾಂಘ್ರಿಯುಗೇ ಭಕ್ತಿಂ ಸಾಧಯನ್ ಸರ್ವದಾ ಪಠೇತ್ || ೧೧ ||

|| ಇತಿ ಶ್ರೀಮದ್ವಾದಿರಾಜ ಪೂಜ್ಯಚರಣ ವಿರಚಿತಂ ಹಯಗ್ರೀವ ಸ್ತೋತ್ರಂ ಸಮಾಪ್ತಮ್ ||